



GĦALL-MORDA U L-ANZJANI

Nhar is-Sibt 11 ta' Frar se jkollna quddiesa li fiha jinghata s-sagrament tad-dilka lill-morda u l-anzjani li jkunu jixtiequ jirċevuh.

Is-sagrament tal-Grizma tal-Morda hemm allużjoni għalih fil-Bibbja, Fl-Ittra ta' San Ġakbu, li jgħidilna, "Hemm xi hadd marid fostkom? Halli dan isejjaħ lill-presbiteri tal-Knisja; u halli dawn jitolbu għalih u jidilkuh biż-żejt f'isem il-Mulej" (5:14).

L-anzjani u l-morda tagħna huma parti mill-komunità. Is-soċjetà għandha t-tendenza li tarahom bħala piż. Xi drabi l-istess anzjan jibda jhoss li hu piż fuq il-familja.

F'dan il-jum iddedikat lill-morda niftakru fil-hafna persuni li jissagrifikaw hajjithom biex jieħdu hsieb qrafa li huma dgħajfin u vulnerabbli.

Ma hemm l-ebda telf għal min jagħmel hidma bla qligh mal-morda.

Meta nitolbu għall-morda u l-anzjani ma għandna qatt ninsew nitolbu għal dawk li jduru bil-morda.

Ma ninsewx hsieb li jhobb jirrepeti l-Papa Frangisku: "l-anzjani huma l-għeruq tagħna".

Jekk ma nihdux hsieb l-anzjani lkoll kemm ahna nitilfu mill-valur tagħna.

Is-Sibt li ġej niltaqghu fl-10:00am. Wara l-quddiesa niehdu xi haġa flimkien fil-portiku tal-knisja.

L-Arcipriet Jimmy Xerri

"Outreach" fir-Randan

Il-gimgha li għaddiet kellna fostna lill-E.T. Anton Teuma fejn fl-Assemblea Parrokkjali spjegalna x'inhu għaddej bhalissa fis-sena pastorali - it-Tqassim tal-Vangelu ta' San Mattew. Hu qalilna wkoll dwar il-fazi li jmiss - fi żmien ir-Randan - dik li ssejjet bħala "outreach". Diversi voluntiera kemm lajċi u saċerdoti huma mistiedna biex imorru jgħaddu messagg spiritwali f'postijiet li forsi mhux is-soltu li wiehed jismagħhom - fil-kazini u bars. Din hi xi haġa li qabel kienet issir f'diversi rhula u tkun haġa sabiha li wiehed anke fil-hin ta' mistrieħ u divertiment iħalli wkoll spazju għall-messagg spiritwali li jista' jkun jgħodd fil-hajja mgħagħla li lkoll ngħixu. Għalhekk qegħdin nistiednu lil dawk il-voluntiera li jixtiequ jkunu parti minn dan il-grupp biex jagħtu isimhom fl-Uffiċċju Parrokkjali bl-għazla wkoll jekk jippreferux li jmorru fi rhula oħra.



L-AVVIŻI:

GRUPP TAL-ISTILEL TAL-QALB TA' ĠESÙ: se jiltaqa' nhar it-Tnejn 6 ta' Frar fl-4:30pm għand is-Sorijiet Frangiskani fin-Nadur. Jibda bir-Rużarju u wara Quddiesa. Kulhadd hu mistieden.

L-GHAQDA DUN FRANGISK

GRIMA: se żżomm l-Assemblea Ġenerali fid-Dar Dun Frangisk fit-Tigrija nhar l-Erbgha 8 ta' Frar 2023 fid-9:30am. Il-membri m'hegga jattendu. Il-Ħamis 9 ta' Frar fid-9:30am se mmorru Marsalforn fejn ser ikollna quddiesa fil-knisja ta' San Pawl. Wara niehdu kafè. Inċemplu lil Tonina 21553042 / 79923153.

FESTA TA' SAN PAWL: fil-festa ta' San Pawl, fl-10 ta' Frar, il-quddies ikun fil-ħinijiet bħal tal-Ħadd.

QUDDIESA F'GHELUQ IX-XAHAR:

il-quddiesa tal-9:45am ta' nhar l-10 ta' Frar, se tkun għal ruħ Swor Marija Luċija Azzopardi. Swor Luċija kienet soru mal-Klarissi u ħallietna fid-9 ta' Jannar.

TRASPORT

GĦALL-KORS TAL-LITURĠIJA: navżaw lil dawk kollha li nkitbu għall-kors tal-Liturġija, li se jkollhom trasport provdut għalihom minn nhar it-Tnejn 13 ta' Frar, imnejn iċ-Ċentru Parrokkjali, fil-5:30pm.

ĠABRA GĦALL-ART IMQADDSA:

laħqet it-total ta' €2751.34. Il-ġbir sar fil-knisja parrokkjali, fil-knisja tal-Qalb ta' Ġesù, fil-knisja tal-Madonna tal-Karmnu u fil-kappella ta' Santa Tereza ta' Kalkutta.

ĠABRA GĦALL-PEDESTALL: sal-1 ta' Frar kienet ta' €2879. Nirringrazzjaw lil kull min ta sehm.

DONAZZJONI TA' LINFA

TAL-KRISTALL: dan l-aħħar giet stallata linfa kbira tal-kristall tal-Boemja fis-sagristija tal-knisja. Din il-linfa hija donazzjoni ta' Peter Portelli. Nirringrazzjaw lil dan il-benefattur ta' din l-għotja li se titgawda mill-komunità kollha.

Fin tal-Quddies

Ħdud u Festi: 5:30am; 6:30am; 8:30am; 9:45am; 11:00am; 5:00pm; 7:00pm

Mit-Tnejn sas-Sibt: 5:30am; 6:15am; 7:00am; 7:45am; 9:00am; 5:00pm; 6:30pm

KNISJA TAL-QALB TA' ĠESÙ: matul il-gimgha: 11.00am **il-Ħadd:** 7.00am

KAPPELLA TAS-SORIJET: matul il-gimgha: 6.30am **il-Ħadd:** 6.15am; 10:15am (bl-Ingliż)

KAPPELLA SANTA TEREZA TA' KALKUTTA: il-Ħadd: 7.30am